

ధ్యానం

అరుణాం కరుణా తరంగితాక్షీం ధృతపాశాంకుశ పుష్పబాణచాపామ్ |
అణిమాదిభి రావృతాం మయూఖైః అహమిత్యేవ విభావయే భవానీమ్ ||

౧ ||

హరిః ఓం

శ్రీ మాతా, శ్రీ మహారాగ్న్య, శ్రీమత్-సింహాసనేశ్వరీ |
చిదగ్ని కుండసంభూతా, దేవకార్యసముద్యతా || ౧ ||
ఉద్యద్భాను సహస్రాభా, చతుర్భాసు సమన్వితా |
రాగస్వరూప పాశాఢ్యా, క్రోధాకారాంకుశోజ్జ్వలా || ౨ ||
మనోరూపేక్షుకోదండా, పంచతన్మాత్ర సాయకా |
నిజారుణ ప్రభాపూర మజ్జద్-బ్రహ్మాండమండలా || ౩ ||
చంపకాశోక పున్నాగ సౌగంధిక లసత్కచా
కురువింద మణిశ్రేణీ కనత్కోటీర మండితా || ౪ ||
అష్టమీ చంద్ర విభ్రాజ దళికస్థల శోభితా |
ముఖచంద్ర కళంకాభ మృగనాభి విశేషకా || ౫ ||
వదనస్మర మాంగల్య గృహతోరణ చిల్లికా |
వక్త్రలక్ష్మీ పరీవాహ చలన్మీనాభ లోచనా || ౬ ||
నవచంపక పుష్పాభ నాసాదండ విరాజితా |

తారాకాంతి తిరస్కారి నాసాభరణ భాసురా || ౭ ||

కదంబ మంజరీక్లుప్త కర్ణపూర మనోహరా |

తాటంక యుగళీభూత తపనోడుప మండలా || ౮ ||

పద్మరాగ శిలాదర్శ పరిభావి కపోలభూః |

నవవిద్రుమ బింబశ్రీః న్యక్కారి రదనచ్ఛదా || ౯ ||

శుద్ధ విద్యాంకురాకార ద్విజపంక్తి ద్వయోజ్జ్వలా |

కర్పూరవీటి కామోద సమాకర్ష ద్దిగంతరా || ౧౦ ||

నిజసల్లాప మాధుర్య వినిర్భర్-త్సిత కచ్ఛపీ |

మందస్మిత ప్రభాపూర మజ్జిత-కామేశ మానసా || ౧౧ ||

అనాకలిత సాదృశ్య చుటుక శ్రీ విరాజితా |

కామేశబద్ధ మాంగల్య సూత్రశోభిత కంఠరా || ౧౨ ||

కనకాంగద కేయూర కమనీయ భుజాన్వితా |

రత్నగైవేయ చింతాక లోలముక్తా ఫలాన్వితా || ౧౩ ||

కామేశ్వర ప్రేమరత్న మణి ప్రతిపణస్తనీ|

నాభ్యాలవాల రోమాళి లతాఫల కుచద్వయా || ౧౪ ||

లక్ష్మ్యరోమలతా ధారతా సమున్నేయ మధ్యమా |

స్తనభార దళన్-మధ్య పట్టబంధ వళిత్రయా || ౧౫ ||

అరుణారుణ కౌసుంభ వస్త్ర భాస్వత్-కటీతటీ |

రత్నకింకిణి కారమ్య రశనాదామ భూషితా || ౧౬ ||

కామేశ గ్నాత సౌభాగ్య మార్దవోరు ద్వయాన్వితా |

మాణిక్య మకుటాకార జానుద్వయ విరాజితా || ౧౭ ||

ఇంద్రగోప పరిక్షిప్త స్మర తూణాభ జంఘికా |

గూఢగుల్ఫా కూర్మపుష్ప జయిష్ణు ప్రపదాన్వితా || ౧౮ ||

నఖదీధితి సంఛన్న నమజ్జన తమోగుణా |

పదద్వయ ప్రభాజాల పరాకృత సరోరుహా || ౧౯ ||

శింజాన మణిమంజీర మండిత శ్రీ పదాంబుజా |

మరాళీ మందగమనా, మహాలావణ్య శేవధిః || ౨౦ ||

సర్వారుణానవద్యాంగీ సర్వాభరణ భూషితా |

శివకామేశ్వరాంకస్థా, శివా, స్వాధీన వల్లభా || ౨౧ ||

సుమేరు మధ్యశృంగస్థా, శ్రీమన్నగర నాయికా |

చింతామణి గృహాంతస్థా, పంచబ్రహ్మసనస్థితా || ౨౨ ||

మహాపద్మాటవీ సంస్థా, కదంబ వనవాసినీ |

సుధాసాగర మధ్యస్థా, కామాక్షీ కామదాయినీ || ౨౩ ||

దేవర్షి గణసంఘాత స్తూయమానాత్మ వైభవా |

భండాసుర వధోద్యుక్త శక్తిసేనా సమన్వితా || ౨౪ ||

సంపత్కరీ సమారూఢ సింధుర వ్రజసేవితా |

అశ్వారూడాదిష్ఠితాశ్వ కోటికోటి భిరావృతా || ౨౦ ||
 చక్రరాజ రథారూఢ సర్వాయుధ పరిష్కృతా |
 గేయచక్ర రథారూఢ మంత్రిణీ పరిసేవితా || ౨౧ ||
 కిరిచక్ర రథారూఢ దండనాథా పురస్కృతా |
 జ్వాలామాలిని కాక్షిప్త వహ్నిప్రాకార మధ్యగా || ౨౨ ||
 భండసైన్య వధోద్యుక్త శక్తి విక్రమహర్షితా |
 నిత్యా పరాక్రమాటోప నిరీక్షణ సముత్సుకా || ౨౩ ||
 భండపుత్ర వధోద్యుక్త బాలావిక్రమ నందితా |
 మంత్రిణ్యంబా విరచిత విషంగ వధతోషితా || ౨౪ ||
 విశుక్త ప్రాణహరణ వారాహీ వీర్యనందితా |
 కామేశ్వర ముఖాలోక కల్పిత శ్రీ గణేశ్వరా || ౨౫ ||
 మహాగణేశ నిర్భిన్న విఘ్నయంత్ర ప్రహర్షితా |
 భండాసురేంద్ర నిర్ముక్త శస్త్ర ప్రత్యస్త వర్షిణీ || ౨౬ ||
 కరాంగుళి నఖోత్పన్న నారాయణ దశాకృతిః |
 మహాపాశుపతాస్త్రాగ్ని నిర్దగ్ధాసుర సైనికా || ౨౭ ||
 కామేశ్వరాస్త్ర నిర్దగ్ధ సభండాసుర శూన్యకా |
 బ్రహ్మోపేంద్ర మహేంద్రాది దేవసంస్తుత వైభవా || ౨౮ ||
 హరనేత్రాగ్ని సందగ్ధ కామ సంజీవనౌషధిః |

శ్రీమద్వాగ్భవ కూటైక స్వరూప ముఖపంకజా || ౩౪ ||
 కంఠాధః కటిపర్యంత మధ్యకూట స్వరూపిణీ |
 శక్తికూటైక తాపన్న కట్యధోభాగ ధారిణీ || ౩౫ ||
 మూలమంత్రాత్మికా, మూలకూట త్రయ కళేబరా |
 కుళామ్బుతైక రసికా, కుళసంకేత పాలినీ || ౩౬ ||
 కుళాంగనా, కుళాంతఃస్థా, కౌళినీ, కుళయోగినీ |
 అకుళా, సమయాంతఃస్థా, సమయాచార తత్పరా || ౩౭ ||
 మూలాధారైక నిలయా, బ్రహ్మగ్రంథి విభేదినీ |
 మణిపూరాంత రుదితా, విష్ణుగ్రంథి విభేదినీ || ౩౮ ||
 ఆగ్న్యా చక్రాంతరాళస్థా, రుద్రగ్రంథి విభేదినీ |
 సహస్రారాంబుజా రూఢా, సుధాసారాభి వర్షిణీ || ౩౯ ||
 తటిల్లతా సమరుచిః, షట్-చక్రోపరి సంస్థితా |
 మహాశక్తిః, కుండలినీ, బిసతంతు తనీయసీ || ౪౦ ||
 భవానీ, భావనాగమ్యా, భవారణ్య కుఠారికా |
 భద్రప్రియా, భద్రమూర్తి, ర్భక్తసౌభాగ్య దాయినీ || ౪౧ ||
 భక్తిప్రియా, భక్తిగమ్యా, భక్తివశ్యా, భయాపహా |
 శాంభవీ, శారదారాధ్యా, శర్వాణీ, శర్మదాయినీ || ౪౨ ||
 శాంకరీ, శ్రీకరీ, సాధ్వీ, శరచ్ఛంద్రనిభాననా |

శాతోదరీ, శాంతిమతీ, నిరాధారా, నిరంజనా || ౪౩ ||
 నిర్లేపా, నిర్మలా, నిత్యా, నిరాకారా, నిరాకులా |
 నిర్గుణా, నిష్కళా, శాంతా, నిష్కామా, నిరుపప్లవా || ౪౪ ||
 నిత్యముక్తా, నిర్వికారా, నిష్ప్రపంచా, నిరాశ్రయా |
 నిత్యశుద్ధా, నిత్యబుద్ధా, నిరవద్యా, నిరంతరా || ౪౫ ||
 నిష్కారణా, నిష్కళంకా, నిరుపాధి, ర్నిరీశ్వరా |
 నీరాగా, రాగమథనీ, నిర్మదా, మదనాశినీ || ౪౬ ||
 నిశ్చింతా, నిరహంకారా, నిర్మోహా, మోహనాశినీ |
 నిర్మమా, మమతాహంత్రీ, నిష్పాపా, పాపనాశినీ || ౪౭ ||
 నిష్కోదా, క్రోధశమనీ, నిర్లోభా, లోభనాశినీ |
 నిఃసంశయా, సంశయఘ్నీ, నిర్భవా, భవనాశినీ || ౪౮ ||
 నిర్వికల్పా, నిరాబాధా, నిర్భేదా, భేదనాశినీ |
 నిర్నాశా, మృత్యుమథనీ, నిష్క్రియా, నిష్పరిగ్రహా || ౪౯ ||
 నిస్తులా, నీలచికురా, నిరపాయా, నిరత్యయా |
 దుర్లభా, దుర్గమా, దుర్గా, దుఃఖహంత్రీ, సుఖప్రదా || ౫౦ ||
 దుష్టదూరా, దురాచార శమనీ, దోషవర్జితా |
 సర్వస్వా, సాంద్రకరుణా, సమానాధికవర్జితా || ౫౧ ||
 సర్వశక్తిమయీ, సర్వమంగళా, సద్గతిప్రదా |

సర్వేశ్వరీ, సర్వమయీ, సర్వమంత్ర స్వరూపిణీ || ౧౨ ||
 సర్వయంత్రాత్మికా, సర్వతంత్రరూపా, మనోన్మనీ |
 మాహేశ్వరీ, మహాదేవీ, మహాలక్ష్మీ, ర్మృడప్రియా || ౧౩ ||
 మహారూపా, మహాపూజ్యా, మహాపాతక నాశినీ |
 మహామాయా, మహాసత్త్వా, మహాశక్తి ర్మహారతిః || ౧౪ ||
 మహాభోగా, మహైశ్వర్యా, మహావీర్యా, మహాబలా |
 మహాబుద్ధి, ర్మహాసిద్ధి, ర్మహాయోగేశ్వరేశ్వరీ || ౧౫ ||
 మహాతంత్రా, మహామంత్రా, మహాయంత్రా, మహాసనా |
 మహాయాగ క్రమారాధ్యా, మహాభైరవ పూజితా || ౧౬ ||
 మహేశ్వర మహాకల్ప మహాతాండవ సాక్షిణీ |
 మహాకామేశ మహిషీ, మహాత్రిపుర సుందరీ || ౧౭ ||
 చతుఃషష్ఠ్యుపచారాఢ్యా, చతుష్షష్ఠి కళామయీ |
 మహా చతుష్షష్ఠి కోటి యోగినీ గణసేవితా || ౧౮ ||
 మనువిద్యా, చంద్రవిద్యా, చంద్రమండలమధ్యగా |
 చారురూపా, చారుహసా, చారుచంద్ర కళాధరా || ౧౯ ||
 చరాచర జగన్నాథా, చక్రరాజ నికేతనా |
 పార్వతీ, పద్మనయనా, పద్మరాగ సమప్రభా || ౨౦ ||
 పంచప్రేతాసనాసీనా, పంచబ్రహ్మ స్వరూపిణీ |

చిన్మయా, పరమానందా, విగ్నాన ఘనరూపిణీ || ౬౧ ||

ధ్యానధ్యాతృ ధ్యేయరూపా, ధర్మాధర్మ వివర్జితా |

విశ్వరూపా, జాగరిణీ, స్వపంతీ, తైజసాత్మికా || ౬౨ ||

సుప్తా, ప్రాగ్నాత్మికా, తుర్యా, సర్వావస్థా వివర్జితా |

సృష్టికర్త్రీ, బ్రహ్మరూపా, గోప్త్రీ, గోవిందరూపిణీ || ౬౩ ||

సంహారిణీ, రుద్రరూపా, తిరోధానకరీశ్వరీ |

సదాశివానుగ్రహదా, పంచకృత్య పరాయణా || ౬౪ ||

భానుమండల మధ్యస్థా, బైరవీ, భగమాలినీ |

పద్మాసనా, భగవతీ, పద్మనాభ సహోదరీ || ౬౫ ||

ఉన్మేష నిమిషోత్పన్న విపన్న భువనావళిః |

సహస్రశీర్షవదనా, సహస్రాక్షీ, సహస్రపాత్ || ౬౬ ||

ఆబ్రహ్మ కీటజననీ, వర్ణాశ్రమ విధాయినీ |

నిజాగ్నాపనిగమా, పుణ్యాపుణ్య ఫలప్రదా || ౬౭ ||

శ్రుతి సీమంత సింధూరీకృత పాదాబ్జధూళికా |

సకలాగమ సందోహా శుక్తిసంపుట మౌక్తికా || ౬౮ ||

పురుషార్థప్రదా, పూర్ణా, భోగినీ, భువనేశ్వరీ |

అంబికా, నాది నిధనా, హరిబ్రహ్మాండ్ర సేవితా || ౬౯ ||

నారాయణీ, నాదరూపా, నామరూప వివర్జితా |

హ్రీంకారీ, హ్రీమతీ, హృద్యా, హయోపాదేయ వర్జితా || 20 ||

రాజరాజార్చితా, రాగ్నియ, రమ్యా, రాజీవలోచనా |

రంజనీ, రమణీ, రస్యా, రణత్కిణి మేఖలా || 21 ||

రమా, రాకేందువదనా, రతిరూపా, రతిప్రియా |

రక్షాకరీ, రాక్షసమ్నీ, రామా, రమణలంపటా || 22 ||

కామ్యా, కామకళారూపా, కదంబ కుసుమప్రియా |

కల్యాణీ, జగతీకందా, కరుణారస సాగరా || 23 ||

కళావతీ, కళాలాపా, కాంతా, కాదంబరీప్రియా |

వరదా, వామనయనా, వారుణీమదవిహ్వలా || 24 ||

విశ్వాధికా, వేదవేద్యా, వింధ్యాచల నివాసినీ |

విధాత్రీ, వేదజననీ, విష్ణుమాయా, విలాసినీ || 25 ||

క్షేత్రస్వరూపా, క్షేత్రేశీ, క్షేత్ర క్షేత్రగ్న్య పాలినీ |

క్షయవృద్ధి వినిర్ముక్తా, క్షేత్రపాల సమర్చితా || 26 ||

విజయా, విమలా, వంద్యా, వందారు జనవత్సలా |

వాగ్వాదినీ, వామకేశీ, వహ్నిమండల వాసినీ || 27 ||

భక్తిమత్-కల్పలతికా, పశుపాశ విమోచనీ |

సంహృతాశేష పాషండా, సదాచార ప్రవర్తికా || 28 ||

తాపత్రయాగ్ని సంతప్త సమాప్లోదన చంద్రికా |

తరుణీ, తాపసారాధ్యా, తనుమధ్యా, తమోపహా || ౭౯ ||
 చితి, స్తత్పదలక్ష్యార్థా, చిదేక రసరూపిణీ |
 స్వాత్మానందలవీభూత బ్రహ్మద్యానంద సంతతిః || ౮౦ ||
 పరా, ప్రత్యక్చిత్ రూపా, పశ్యంతీ, పరదేవతా |
 మధ్యమా, వైఖరీరూపా, భక్తమానస హంసికా || ౮౧ ||
 కామేశ్వర ప్రాణనాడీ, కృతగ్న్యా, కామపూజితా |
 శృంగార రససంపూర్ణా, జయా, జాలంధరస్థితా || ౮౨ ||
 ఓడ్యాణ వీరనిలయా, బిందుమండల వాసినీ |
 రహోయాగ క్రమారాధ్యా, రహస్థర్పణ తర్పితా || ౮౩ ||
 సద్యః ప్రసాదినీ, విశ్వసాక్షిణీ, సాక్షివర్జితా |
 షడంగదేవతా యుక్తా, షాడ్గుణ్య పరిపూరితా || ౮౪ ||
 నిత్యక్లిన్నా, నిరుపమా, నిర్వాణ సుఖదాయినీ |
 నిత్యా, షోడశికారూపా, శ్రీకంఠార్థ శరీరిణీ || ౮౫ ||
 ప్రభావతీ, ప్రభారూపా, ప్రసిద్ధా, పరమేశ్వరీ |
 మూలప్రకృతి రవ్యక్తా, వ్యక్తావ్యక్త స్వరూపిణీ || ౮౬ ||
 వ్యాపినీ, వివిధాకారా, విద్యావిద్యా స్వరూపిణీ |
 మహాకామేశ నయనా, కుముదాహ్లాద కౌముదీ || ౮౭ ||
 భక్తహార్ద తమోభేద భానుమద్-భానుసంతతిః |

శివదూతీ, శివారాధ్యా, శివమూర్తి, శ్శివంకరీ || ౮౮ ||
 శివప్రియా, శివపరా, శిష్టేష్టా, శిష్టపూజితా |
 అప్రమేయా, స్వప్రకాశా, మనోవాచామ గోచరా || ౮౯ ||
 చిచ్ఛక్తి, శ్చేతనారూపా, జడశక్తి, ర్జడాత్మికా |
 గాయత్రీ, వ్యాహృతి, స్సంధ్యా, ద్విజబృంద నిషేవితా || ౯౦ ||
 తత్త్వాసనా, తత్త్వమయీ, పంచకోశాంతరస్థితా |
 నిస్సీమమహిమా, నిత్యయావనా, మదశాలినీ || ౯౧ ||
 మదఘూర్ణిత రక్తాక్షీ, మదపాటల గండభూః |
 చందన ద్రవదిగ్దాంగీ, చాంపేయ కుసుమ ప్రియా || ౯౨ ||
 కుశలా, కోమలాకారా, కురుకుళ్ళా, కులేశ్వరీ |
 కుళకుండాలయా, కౌళ మార్గతత్పర సేవితా || ౯౩ ||
 కుమార గణనాథాంబా, తుష్టిః, పుష్టి, ర్మతి, ర్ధృతిః |
 శాంతిః, స్వస్తిమతీ, కాంతి, ర్నందినీ, విఘ్ననాశినీ || ౯౪ ||
 తేజోవతీ, త్రినయనా, లోలాక్షీ కామరూపిణీ |
 మాలినీ, హంసినీ, మాతా, మలయాచల వాసినీ || ౯౫ ||
 సుముఖీ, నళినీ, సుభూః, శోభనా, సురనాయికా |
 కాలకంఠీ, కాంతిమతీ, క్షోభిణీ, సూక్మరూపిణీ || ౯౬ ||
 వజ్రేశ్వరీ, వామదేవీ, వయోవస్థా వివర్జితా |

సిద్ధేశ్వరీ, సిద్ధవిద్యా, సిద్ధమాతా, యశస్వినీ || ౯౭ ||
 విశుద్ధి చక్రనిలయా, రక్తవర్ణా, త్రిలోచనా |
 ఖట్వాంగాది ప్రహరణా, వదనైక సమన్వితా || ౯౮ ||
 పాయసాన్నప్రియా, త్వక్స్థా, పశులోక భయంకరీ |
 అమృతాది మహాశక్తి సంవృతా, డాకినీశ్వరీ || ౯౯ ||
 అనాహతాబ్జ నిలయా, శ్యామాభా, వదనద్వయా |
 దంష్ట్రోజ్జ్వలా, క్షమాలాధిధరా, రుధిర సంస్థితా || ౧౦౦ ||
 కాళరాత్ర్యాది శక్తోఽమృతా, స్నిగ్ధౌదనప్రియా |
 మహావీరేంద్ర వరదా, రాకిణ్యంబా స్వరూపిణీ || ౧౦౧ ||
 మణిపూరాబ్జ నిలయా, వదనత్రయ సంయుతా |
 వజ్రాధికాయుధోపేతా, డామర్యాదిభి రావృతా || ౧౦౨ ||
 రక్తవర్ణా, మాంసనిష్ఠా, గుడాన్న ప్రీతమానసా |
 సమస్త భక్తసుఖదా, లాకిణ్యంబా స్వరూపిణీ || ౧౦౩ ||
 స్వాధిష్ఠానాంబు జగతా, చతుర్వక్త మనోహరా |
 శూలాద్యాయుధ సంపన్నా, పీతవర్ణా, తిగర్వితా || ౧౦౪ ||
 మేదోనిష్ఠా, మధుప్రీతా, బందిన్యాది సమన్వితా |
 దధ్యన్నాసక్త హృదయా, డాకినీ రూపధారిణీ || ౧౦౫ ||
 మూలా ధారాంబుజారూఢా, పంచవక్తా, స్థిసంస్థితా |

అంకుశాది ప్రహరణా, వరదాది నిషేవితా || ౧౦౬ ||

ముద్గౌదనాసక్త చిత్తా, సాకిన్యంబాస్వరూపిణీ |

ఆగ్న్యా చక్రాబ్జనిలయా, శుక్లవర్ణా, షడాననా || ౧౦౭ ||

మజ్జాసంస్థా, హంసవతీ ముఖ్యశక్తి సమన్వితా |

హరిద్రాన్నైక రసికా, హాకినీ రూపధారిణీ || ౧౦౮ ||

సహస్రదళ పద్మస్థా, సర్వవర్ణోప శోభితా |

సర్వాయుధధరా, శుక్ల సంస్థితా, సర్వతోముఖీ || ౧౦౯ ||

సర్వోదన ప్రీతచిత్తా, యాకిన్యంబా స్వరూపిణీ |

స్వాహా, స్వధా,మతి, ర్మేధా, శ్రుతిః, స్మృతి, రనుత్తమా || ౧౧౦ ||

పుణ్యకీర్తిః, పుణ్యలభ్యా, పుణ్యశ్రవణ కీర్తనా |

పులోమజార్చితా, బంధమోచనీ, బంధురాలకా || ౧౧౧ ||

విమర్శరూపిణీ, విద్యా, వియదాది జగత్ప్రసూః |

సర్వవ్యాధి ప్రశమనీ, సర్వమృత్యు నివారిణీ || ౧౧౨ ||

అగ్రగణ్యా,చింత్యరూపా, కలికల్మష నాశినీ |

కాత్యాయినీ, కాలహంత్రీ, కమలాక్ష నిషేవితా || ౧౧౩ ||

తాంబూల పూరిత ముఖీ, దాడిమీ కుసుమప్రభా |

మృగాక్షీ, మోహినీ, ముఖ్యా, మృడానీ, మిత్రరూపిణీ || ౧౧౪ ||

నిత్యతృప్తా, భక్తనిధి, ర్నియంత్రీ, నిఖిలేశ్వరీ |

మైత్ర్యాది వాసనాలభ్యా, మహాప్రళయ సాక్షిణీ || ౧౧౦౫ ||
 పరాశక్తిః, పరానిష్ఠా, ప్రగ్వాన ఘనరూపిణీ |
 మాధ్వీపానాలసా, మత్తా, మాతృకా వర్ణ రూపిణీ || ౧౧౦౬ ||
 మహాకైలాస నిలయా, మృణాల మృదుదోర్లతా |
 మహనీయా, దయామూర్తి, ర్మహాసామ్రాజ్యశాలినీ || ౧౧౦౭ ||
 ఆత్మవిద్యా, మహావిద్యా, శ్రీవిద్యా, కామసేవితా |
 శ్రీషోడశాక్షరీ విద్యా, త్రికూటా, కామకోటికా || ౧౧౦౮ ||
 కటాక్షకింకరీ భూత కమలా కోటిసేవితా |
 శిరఃస్థితా, చంద్రనిభా, ఫాలస్థేంద్ర ధనుఃప్రభా || ౧౧౦౯ ||
 హృదయస్థా, రవిప్రఖ్యా, త్రికోణాంతర దీపికా |
 దాక్షాయణీ, దైత్యహంత్రీ, దక్షయగ్న్య వినాశినీ || ౧౧౧౦ ||
 దరాందోళిత దీర్ఘాక్షీ, దరహాసోఙ్ఘలన్ముఖీ |
 గురుమూర్తి, ర్గుణనిధి, ర్గోమాతా, గుహజన్మభూః || ౧౧౧౧ ||
 దేవేశీ, దండనీతిస్థా, దహరాకాశ రూపిణీ |
 ప్రతిపన్ముఖ్య రాకాంత తిథిమండల పూజితా || ౧౧౧౨ ||
 కళాత్మికా, కళానాథా, కావ్యాలాప వినోదినీ |
 సచామర రమావాణీ సవ్యదక్షిణ సేవితా || ౧౧౧౩ ||
 ఆదిశక్తి, రమేయా,త్మా, పరమా, పావనాకృతిః |

అనేకకోటి బ్రహ్మాండ జననీ, దివ్యవిగ్రహా || ౧౨౪ ||
 క్షీంకారీ, కేవలా, గుహ్య, కైవల్య పదదాయినీ |
 త్రిపురా, త్రిజగద్వంద్యా, త్రిమూర్తి, స్త్రీదశేశ్వరీ || ౧౨౫ ||
 త్ర్యక్షరీ, దివ్యగంధాఢ్యా, సింధూర తిలకాంచితా |
 ఉమా, శైలేంద్రతనయా, గౌరీ, గంధర్వ సేవితా || ౧౨౬ ||
 విశ్వగర్భా, స్వర్ణగర్భా, వరదా వాగధీశ్వరీ |
 ధ్యానగమ్యా, పరిచ్ఛేద్యా, గ్వానదా, గ్వానవిగ్రహా || ౧౨౭ ||
 సర్వవేదాంత సంవేద్యా, సత్యానంద స్వరూపిణీ |
 లోపాముద్రార్చితా, లీలాక్లుప్త బ్రహ్మాండమండలా || ౧౨౮ ||
 అదృశ్యా, దృశ్యరహితా, విగ్నాత్మీ, వేద్యవర్జితా |
 యోగినీ, యోగదా, యోగ్యా, యోగానందా, యుగంధరా || ౧౨౯ ||
 ఇచ్ఛాశక్తి గ్వానశక్తి క్రియాశక్తి స్వరూపిణీ |
 సర్వధారా, సుప్రతిష్ఠా, సదసద్-రూపధారిణీ || ౧౩౦ ||
 అష్టమూర్తి, రజాజైత్రీ, లోకయాత్రా విధాయినీ |
 ఏకాకినీ, భూమరూపా, నిర్దైత్యా, ద్వైతవర్జితా || ౧౩౧ ||
 అన్నదా, వసుదా, వృద్ధా, బ్రహ్మత్మైక్య స్వరూపిణీ |
 బృహతీ, బ్రాహ్మణీ, బ్రాహ్మీ, బ్రహ్మానందా, బలిప్రియా || ౧౩౨ ||
 భాషారూపా, బృహత్సేనా, భావాభావ వివర్జితా |

సుఖారాధ్యా, శుభకరీ, శోభనా సులభాగతిః || ౧౩౩ ||
 రాజరాజేశ్వరీ, రాజ్యదాయినీ, రాజ్యవల్లభా |
 రాజత్-కృపా, రాజపీఠ నివేశిత నిజాశ్రితాః || ౧౩౪ ||
 రాజ్యలక్ష్మీః, కోశనాథా, చతురంగ బలేశ్వరీ |
 సామ్రాజ్యదాయినీ, సత్యసంధా, సాగరమేఖలా || ౧౩౫ ||
 దీక్షితా, దైత్యశమనీ, సర్వలోక వశంకరీ |
 సర్వార్థదాత్రీ, సావిత్రీ, సచ్చిదానంద రూపిణీ || ౧౩౬ ||
 దేశకాలాపరిచ్ఛిన్నా, సర్వగా, సర్వమోహినీ |
 సరస్వతీ, శాస్త్రమయీ, గుహాంబా, గుహ్యరూపిణీ || ౧౩౭ ||
 సర్వోపాధి వినిర్ముక్తా, సదాశివ పతివ్రతా |
 సంప్రదాయేశ్వరీ, సాధ్వీ, గురుమండల రూపిణీ || ౧౩౮ ||
 కులోత్తీర్ణా, భగారాధ్యా, మాయా, మధుమతీ, మహీ |
 గణాంబా, గుహ్యకారాధ్యా, కోమలాంగీ, గురుప్రియా || ౧౩౯ ||
 స్వతంత్రా, సర్వతంత్రేశీ, దక్షిణామూర్తి రూపిణీ |
 సనకాది సమారాధ్యా, శివగ్న్యాన ప్రదాయినీ || ౧౪౦ ||
 చిత్కళా,నందకలికా, ప్రేమరూపా, ప్రియంకరీ |
 నామపారాయణ ప్రీతా, నందివిద్యా, నటేశ్వరీ || ౧౪౧ ||
 మిథ్యా జగదధిష్ఠానా ముక్తిదా, ముక్తిరూపిణీ |

లాస్యప్రియా, లయకరీ, లజ్జా, రంభాది వందితా || ౧౪౨ ||

భవదావ సుధావృష్టిః, పాపారణ్య దవానలా |

దౌర్భాగ్యతూల వాతూలా, జరాధ్వాంత రవిప్రభా || ౧౪౩ ||

భాగ్యాబ్ధిచంద్రికా, భక్తచిత్తకేకి ఘనాఘనా |

రోగపర్వత దంభోళి, ర్మృత్యుదారు కుఠారికా || ౧౪౪ ||

మహేశ్వరీ, మహాకాళీ, మహాగ్రాసా, మహాశనా |

అపర్ణా, చండికా, చండముండాసుర నిషూదినీ || ౧౪౫ ||

క్షరాక్షరాత్మికా, సర్వలోకేశీ, విశ్వధారిణీ |

త్రివర్గదాత్రీ, సుభగా, త్ర్యంబికా, త్రిగుణాత్మికా || ౧౪౬ ||

స్వర్గాపవర్గదా, శుద్ధా, జపాపుష్ప నిభాకృతిః |

ఓజోవతీ, ద్యుతిధరా, యగ్న్యూరూపా, ప్రియవ్రతా || ౧౪౭ ||

దురారాధ్యా, దురాదర్షా, పాటలీ కుసుమప్రియా |

మహతీ, మేరునిలయా, మందార కుసుమప్రియా || ౧౪౮ ||

వీరారాధ్యా, విరాడ్రూపా, విరజా, విశ్వతోముఖీ |

ప్రత్యగ్రూపా, పరాకాశా, ప్రాణదా, ప్రాణరూపిణీ || ౧౪౯ ||

మార్తాండ బైరవారాధ్యా, మంత్రిణీ న్యస్తరాజ్యధూః |

త్రిపురేశీ, జయత్సేనా, నిస్తైగుణ్యా, పరాపరా || ౧౫౦ ||

సత్యగ్న్యానందరూపా, సామరస్య పరాయణా |

కపర్దినీ, కలామాలా, కామధుక్, కామరూపిణీ || ౧౫౧ ||

కళానిధిః, కావ్యకళా, రసగ్న్యా, రసశేవధిః |

పుష్టా, పురాతనా, పూజ్యా, పుష్కరా, పుష్కరేక్షణా || ౧౫౨ ||

పరంజ్యోతిః, పరంధామ, పరమాణుః, పరాత్పరా |

పాశహస్తా, పాశహంత్రీ, పరమంత్ర విభేదినీ || ౧౫౩ ||

మూర్తా, మూర్తా, నిత్యత్పా, ముని మానస హంసికా |

సత్యవ్రతా, సత్యరూపా, సర్వాంతర్యామినీ, సతీ || ౧౫౪ ||

బ్రహ్మణీ, బ్రహ్మజననీ, బహురూపా, బుధార్చితా |

ప్రసవిత్రీ, ప్రచండాగ్న్యా, ప్రతిష్ఠా, ప్రకటాకృతిః || ౧౫౫ ||

ప్రాణేశ్వరీ, ప్రాణదాత్రీ, పంచాశత్-పీఠరూపిణీ |

విశ్వంఖలా, వివిక్తస్థా, వీరమాతా, వియత్ప్రసూః || ౧౫౬ ||

ముకుందా, ముక్తి నిలయా, మూలవిగ్రహ రూపిణీ |

భావగ్న్యా, భవరోగఘ్నీ భవచక్ర ప్రవర్తినీ || ౧౫౭ ||

ఛందస్సారా, శాస్త్రసారా, మంత్రసారా, తలోదరీ |

ఉదారకీర్తి, రుద్దామవైభవా, వర్ణరూపిణీ || ౧౫౮ ||

జన్మమృత్యు జరాతప్త జన విశ్రాంతి దాయినీ |

సర్వోపనిష దుద్ఘుష్టా, శాంత్యతీత కళాత్మికా || ౧౫౯ ||

గంభీరా, గగనాంతఃస్థా, గర్వితా, గానలోలుపా |

కల్పనారహితా, కాష్ఠా, కాంతా, కాంతార్థ విగ్రహా || ౧౬౦ ||

కార్యకారణ నిర్ముక్తా, కామకేళి తరంగితా |

కనత్-కనకతాటంకా, లీలావిగ్రహ ధారిణీ || ౧౬౧ ||

అజాక్షయ వినిర్ముక్తా, ముగ్ధా క్షిప్రప్రసాదినీ |

అంతర్ముఖ సమారాధ్యా, బహిర్ముఖ సుదుర్లభా || ౧౬౨ ||

త్రయీ, త్రివర్గ నిలయా, త్రిస్తా, త్రిపురమాలినీ |

నిరామయా, నిరాలంబా, స్వాత్మారామా, సుధాస్పతిః || ౧౬౩ ||

సంసారపంక నిర్మగ్న సముద్ధరణ పండితా |

యగ్న్యప్రియా, యగ్న్యకర్త్రీ, యజమాన స్వరూపిణీ || ౧౬౪ ||

ధర్మాధారా, ధనాధ్యక్షా, ధనధాన్య వివర్ధినీ |

విప్రప్రియా, విప్రరూపా, విశ్వభ్రమణ కారిణీ || ౧౬౫ ||

విశ్వగ్రాసా, విద్రుమాభా, వైష్ణవీ, విష్ణురూపిణీ |

అయోని, ర్యోనినిలయా, కూటస్థా, కులరూపిణీ || ౧౬౬ ||

వీరగోష్ఠీప్రియా, వీరా, నైష్కర్మ్యా, నాదరూపిణీ |

విగ్నాన కలనా, కల్యా విదగ్ధా, బైందవాసనా || ౧౬౭ ||

తత్త్వాధికా, తత్త్వమయీ, తత్త్వమర్థ స్వరూపిణీ |

సామగానప్రియా, సౌమ్యా, సదాశివ కుటుంబినీ || ౧౬౮ ||

సవ్యాపసవ్య మార్గస్థా, సర్వాపద్వి నివారిణీ |

స్వస్థా, స్వభావమధురా, దీరా, దీర సమర్చితా || ౧౬౯ ||

చైతన్యార్ఘ్య సమారాధ్యా, చైతన్య కుసుమప్రియా |

సదోదితా, సదాతుష్టా, తరుణాదిత్య పాటలా || ౧౭౦ ||

దక్షిణా, దక్షిణారాధ్యా, దరస్మేర ముఖాంబుజా |

కౌళినీ కేవలా,నర్హ్యా కైవల్య పదదాయినీ || ౧౭౧ ||

స్తోత్రప్రియా, స్తుతిమతీ, శ్రుతిసంస్తుత వైభవా |

మనస్వినీ, మానవతీ, మహేశీ, మంగళాకృతిః || ౧౭౨ ||

విశ్వమాతా, జగద్ధాత్రీ, విశాలాక్షీ, విరాగిణీ|

ప్రగల్భా, పరమోదారా, పరామోదా, మనోమయీ || ౧౭౩ ||

వ్యోమకేశీ, విమానస్థా, వజ్రిణీ, వామకేశ్వరీ |

పంచయగ్న్యప్రియా, పంచప్రేత మంచాధిశాయినీ || ౧౭౪ ||

పంచమీ, పంచభూతేశీ, పంచ సంఖ్యోపచారిణీ |

శాశ్వతీ, శాశ్వతైశ్వర్యా, శర్మదా, శంభుమోహినీ || ౧౭౫ ||

ధరా, ధరసుతా, ధన్యా, ధర్మిణీ, ధర్మవర్ధినీ |

లోకాతీతా, గుణాతీతా, సర్వాతీతా, శమాత్మికా || ౧౭౬ ||

బంధూక కుసుమ ప్రఖ్యా, బాలా, లీలావినోదినీ |

సుమంగళీ, సుఖకరీ, సువేషాడ్యా, సువాసినీ || ౧౭౭ ||

సువాసిన్యర్చనప్రీతా, శోభనా, శుద్ధ మానసా |

బిందు తర్పణ సంతుష్టా, పూర్వజా, త్రిపురాంబికా || ౧౭౮ ||

దశముద్రా సమారాధ్యా, త్రిపురా శ్రీవశంకరీ |

గ్వానముద్రా, గ్వానగమ్యా, గ్వానగ్న్యాయ స్వరూపిణీ || ౧౭౯ ||

యోనిముద్రా, త్రిఖండేశీ, త్రిగుణాంబా, త్రికోణగా |

అనఘాద్భుత చారిత్రా, వాంఛితార్థ ప్రదాయినీ || ౧౮౦ ||

అభ్యాసాతి శయగ్వాతా, షడధ్వాతీత రూపిణీ |

అవ్యాజ కరుణామూర్తి, రగ్వానధ్వాంత దీపికా || ౧౮౧ ||

ఆబాలగోప విదితా, సర్వానుల్లంఘ్య శాసనా |

శ్రీ చక్రరాజనిలయా, శ్రీమత్త్రిపుర సుందరీ || ౧౮౨ ||

శ్రీ శివా, శివశక్త్యై రూపిణీ, లలితాంబికా |

ఏవం శ్రీలలితాదేవ్యా నామ్నాం సాహస్రకం జగుః || ౧౮౩ ||

|| ఇతి శ్రీ బ్రహ్మాండపురాణే, ఉత్తరఖండే, శ్రీ హయగ్రీవాగస్త్య సంవాదే,

శ్రీలలితారహస్యనామ శ్రీ లలితా రహస్యనామ సాహస్రస్తోత్ర కథనం నామ

ద్వితీయోధ్యాయః ||